



PARLAMENT EWROPEW

2009 - 2014

Kumitat għall-Affarijiet Legali

2013/0400(CNS)

12.2.2014

OPINJONI

tal-Kumitat għall-Affarijiet Legali

għall-Kumitat għall-Affarijiet Ekonomiċi u Monetarji

dwar il-proposta għal direttiva tal-Kunsill li temenda d-Direttiva tal-Kunsill 2011/96/UE dwar is-sistema komuni tat-tassazzjoni li tapplika fil-każ tal-kumpaniji prinċipali u sussidjarji ta' Stati Membri differenti (COM(2013)0814 – C7-0464/2013 – 2013/0400(CNS))

Rapporteur: Lidia Joanna Geringer de Oedenberg

PA_Legapp

PE526.293v02-00

2/7

AD\1019031MT.doc

MT

ĠUSTIFIKAZZJONI QASIRA

Ir-rapporteur għal opinjoni tilqa' l-proposta tal-Kummissjoni li temenda d-Direttiva dwar kumpaniji principali u sussidjarji minħabba li hi krucjali biex tagħlaq il-lakuni eżistenti f'din id-Direttiva.

Ir-rapporteur tfakkar li madwar EUR 1 trilljun fi flus pubblici jintilfu minħabba frodi fiskali u taxxa li tiġi evitata kull sena fl-UE¹. Dan l-ammont allarmanti ta' diskrepanza fiskali jirrappreżenta spiża annwali ta' bejn wieħed u ieħor EUR 2 000 għal kull cittadin Ewropew. Il-medja tat-taxxa mitlufa fl-Ewropa llum taqbeż l-ammont totali li l-Istati Membri jonfqu fil-kura tas-saħħha, u tammonta għal aktar minn erba' darbiet l-ammont li jintefaq fuq l-edukazzjoni fl-UE.

Id-diskrepanza fiskali attwali fl-Ewropa tirrappreżenta mhux biss telf allarmanti ta' dhul pubbliku iżda wkoll periklu għas-salvagwardja tal-mudell soċjali tal-UE bbażat fuq servizzi pubblici ta' kwalità disponibbli għal kulħadd. Hija theddida għall-funzjonament tajjeb tas-Suq Uniku u daqqa għall-effiċjenza u s-sens ta' ġustizzja tas-sistemi tat-taxxa fl-UE. It-telf ta' dhul ikompli jgholli l-livelli tad-deficit u tad-dejn fl-Istati Membri propriu fl-aktar żmien krucjali tal-ġlieda kontra l-krizi. Minħabba l-frodi tat-taxxa u l-evitar tat-taxxa, il-fondi disponibbli biex jithegġeg l-investiment pubbliku, it-tkabbir u l-impjieg qeqħdin jonqsu ftit ftit.

F'dan il-kuntest, hu xieraq u ta' sodisfazzjon li l-Kummissjoni tieħu l-inizjattiva biex tindirizza certi każijiet ta' nontassazzjoni doppja fir-rigward ta' uħud mid-diskrepanzi ibridi finanzjarji.

Fl-abbozz ta' opinjoni, ir-rapporteur ipproponiet ghadd ta' emendi bl-għan li tiddeskrivi, issaħħah u tiċċara t-test propost mill-Kummissjoni.

EMENDI

Il-Kunitat għall-Affarijiet Legali jistieden lill-Kunitat għall-Affarijiet Ekonomiċi u Monetarji, bhala l-kunitat responsabbi, sabiex jinkorpora l-emendi li ġejjin fir-rapport tiegħi:

Emenda 1

Proposta għal direttiva

Premessa -1 (ġdid)

Test propost mill-Kummissjoni

Emenda

(-1) Kalkolu ta' madwar EUR 1 triljun ta' dhul potenzjali mit-taxxi jintilef minħabba frodi fiskali, evażjoni tat-taxxa,

¹ Riżoluzzjoni tal-Parlament Ewropew tal-21 ta' Mejju 2013 dwar il-ġlieda kontra l-Frodi tat-Taxxa, l-Evażjoni tat-Taxxa u r-Rifugji Fiskali P7_TA, (2013)0205.

evitar tat-taxxa u ppjanar aggressiv tat-taxxa kull sena fl-UE, li jirraprezenta spiža approssimattiva ta' EUR 2 000 għal kull ċittadin Ewropew kull sena. Hu għalhekk vitali li jittieħdu mizuri xierqa kontra l-frodi fiskali u li tkun introdotta emenda leġiżlattiva għad-Direttiva tal-Kunsill 2011/96/UE li tiżgura li l-applikazzjoni tad-Direttiva ma tostakolax azzjoni effettiva kontra t-nontassazzjoni doppja fil-qasam tal-istrutturi ta' self ibridu.

Emenda 2

Proposta għal direttiva Premessa -1a (ġidid)

Test propost mill-Kummissjoni

Emenda

(-1a) Il-Pjan ta' Azzjoni li jsahħħah il-ġlieda kontra l-frodi fiskali u l-evażjoni tat-taxxa adottat mill-Kummissjoni fis-6 ta' Dicembru 2011^{14a} jidentifika l-indirizzar ta' diskrepanzi bejn is-sistemi tat-taxxa bħala waħda mill-azzjonijiet li trid tittieħed fuq terminu qasir u jinkludi emenda leġiżlattiva tad-Direttiva tal-Kunsill 2011/96/UE sabiex jiżgura li l-applikazzjoni tad-direttiva ma tostakolax b'mod involontarju l-azzjoni effettiva kontra n-nontassazzjoni doppja fil-qasam tal-istrutturi ta' self ibridu. Il-Pjan ta' Azzjoni habbar wkoll rieżami tad-dispożizzjonijiet kontra l-abbuż tad-direttivi dwar it-taxxa korporattiva, inkluża d-Direttiva 2011/96/UE, bil-ħsieb li jiġu implementati l-principji sottostanti tar-Rakkomandazzjoni tal-Kummissjoni dwar l-ippjanar aggressiv tat-taxxa^{14b}. Fir-riżoluzzjoni tiegħu tal-21 ta' Mejju 2013 dwar il-Ġlieda kontra Frodi tat-Taxxa, l-Evażjoni tat-Taxxa u r-Rifugji Fiskali^{14c}, il-Parlament Ewropew talab lill-Kummissjoni biex fl-2013 tippreżenta proposta għar-reviżjoni tad-

Direttiva dwar il-kumpaniji prinċipali u dawk sussidjarji bl-ghan li tirrevedi l-klawsola kontra l-abbuż u telimina n-nontassazzjoni doppja kiffaċilitata minn entitajiet u strumenti ibridi finanzjarji fl-UE.

^{14a} COM(2012)0722.

^{14b} C(2012)8806.

^{14c} P7_TA(2013)0205.

Emenda 3

Proposta għal direttiva

Premessa 3

Test propost mill-Kummissjoni

(3) Sabiex jiġu evitati sitwazzjonijiet ta' nontassazzjoni doppja li jirriżultaw minn diskrepanzi fit-trattament tat-taxxa tad-distribuzzjonijiet tal-profitt bejn l-Istati Membri, l-Istat Membru tal-kumpanija prinċipali u l-Istat Membru tal-istabbiliment permanenti tagħha m'għandhomx jippermettu li dawk il-kumpaniji jkunu jistgħu jibbenefikaw minn eżenzjoni mit-taxxa applikata fuq profitti mqassma riċevuti, sal-punt li dawn il-profitti huma deduċibbli mill-kumpanija sussidjarja tal-kumpanija prinċipali.

Emenda

(3) Sabiex jiġu evitati sitwazzjonijiet ta' nontassazzjoni doppja li jirriżultaw minn diskrepanzi fit-trattament tat-taxxa tad-distribuzzjonijiet tal-profitt bejn l-Istati Membri, l-Istat Membru tal-kumpanija prinċipali u l-Istat Membru tal-istabbiliment permanenti tagħha m'għandhomx jippermettu li dawk il-kumpaniji jkunu jistgħu jibbenefikaw minn eżenzjoni mit-taxxa applikata fuq profitti mqassma riċevuti, sal-punt li dawn il-profitti huma deduċibbli mill-kumpanija sussidjarja tal-kumpanija prinċipali. **L-Istat Membru tal-kumpanija prinċipali u l-Istat Membru tal-istabbiliment permanenti tagħha għandhom jintaxxaw il-porzjon tal-profitti li huma deduċibbli mis-sussidjarja tal-kumpanija prinċipali.**

Emenda 4

Proposta għal direttiva

Artikolu 1 – punt 3

Direttiva 2011/96/UE

Artikolu 4 – paragrafu 1 – punt a

Test proposet mill-Kummissjoni

"(a) iżommu lura milli jintaxxaw tali profitti jekk dawn il-profitti mhumiex deduċibbli mill-kumpanija sussidjarja tal-kumpanija prinċipali; jew"

Emenda

"(a) iżommu lura milli jintaxxaw tali profitti, **imma biss** jekk dawn il-profitti mhumiex deduċibbli mill-kumpanija sussidjarja tal-kumpanija prinċipali; or"

Emenda 5

Proposta għal direttiva Artikolu 1a (ġdid)

Test proposet mill-Kummissjoni

Emenda

Artikolu 1a

Revizjoni

Sentejn wara d-data tat-traspożizzjoni ta' din id-Direttiva, il-Kummissjoni għandha tirrapporta lill-Parlament Ewropew u lill-Kunsill filwaqt li tanalizza l-operat ta' din id-Direttiva u b'mod partikolari l-effikaċja tagħha li tostakola l-evitar tat-taxxa u l-abuż.

Ir-rapport għandu jiġi prezentat flimkien ma' proposta leġiżlattiva, jekk xieraq.

PROCEDURA

Titolu	Sistema komuni tat-tassazzjoni li tapplika fil-kaž tal-kumpaniji prinċipali u s-sussidjarji ta' Stati Membri differenti
Referenzi	COM(2013)0814 – C7-0464/2013 – 2013/0400(CNS)
Kumitat responsabbi Data tat-thabbir fis-seduta plenarja	ECON 13.1.2014
Opinjoni moghtija minn Data tat-thabbir fis-seduta plenarja	JURI 13.1.2014
Rapporteur għal opinjoni Data tal-ħatra	Lidia Joanna Geringer de Oedenberg 16.12.2013
Eżami fil-kumitat	21.1.2014
Data tal-adozzjoni	11.2.2014
Riżultat tal-votazzjoni finali	+: -: 0: 22 1 0
Membri preżenti ghall-votazzjoni finali	Raffaele Baldassarre, Sebastian Valentin Bodu, Françoise Castex, Christian Engström, Marielle Gallo, Giuseppe Gargani, Lidia Joanna Geringer de Oedenberg, Sajjad Karim, Klaus-Heiner Lehne, Antonio López-Istúriz White, Antonio Masip Hidalgo, Alajos Mészáros, Bernhard Rapkay, Evelyn Regner, Francesco Enrico Speroni, Alexandra Thein, Cecilia Wikström, Tadeusz Zwiefka
Sostitut(i) preżenti ghall-votazzjoni finali	Eva Lichtenberger, Angelika Niebler, József Szájer, Axel Voss
Sostitut(i) (skont l-Artikolu 187(2)) preżenti ghall-votazzjoni finali	Sylvie Guillaume, Jan Mulder, Jaroslav Paška